



Minuti tas-Seduta Nru. 70/11

Iltaqa' fil-Bini tal-Kunsill Lokali taż-Żebbuġ

Data: It-Tlieta, 21 ta' Ġunju 2011

(is-Seduta nżammet it-Tlieta u mhux it-Tnejn minħabba funeral fir-raħal)

Ħin: Fil-5.30 ta' filgħaxija

Preżenti għall-laqgħa:-

- **Kav. Carmelo Saliba – Sindku**
- **Is-Sur Joseph Bajada – Deputat Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Maria Saliba – Chairperson - Kumitat Amministrattiv għal Marsalforn**
- **Is-Sinjura Diane Tagliaferro – Segretarja Eżekuttiva.**

Il-Kunsillier is-Sur Harry Debono kien skużat.

Ippresjeda l-laqgħa s-Sindku l-Kav. Carmelo Saliba.

1. TALBA

Intqalet talba mis-Sindku u ngħata bidu għall-laqgħa.

2. APPROVAZZJONI TAL-MINUTI

Billi l-minuti tas-seduta b' nru. 69/11 u laqgħa urgenti tal-1 ta' Ġunju 2011 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Il-Kunsillier Camilleri għamel referenza għall-minuti tas-seduta nru. 69/11 pġ 2 il-para. ta' qabel tal-aħħar u qal hu kien qal li fil-fehma tiegħu l-applikazzjoni mal-MEPA ma saritx kif maqbul mill-Kunsill. Kien hemm qbil mill-Kunsill li għandha titniżzel din in-nota fil-minuti. Ittiegħdet nota ta' dan.

Is-Sindku talab għall-approvazzjoni tal-minuti bil-korrezzjonijiet li saru u staqsa għal dawk li kienu favur, kontra jew li ser jastjenu.

Minhabba li kien jidher li kulhadd kien favur, dawn il-minuti ġew approvati kif emendati u ffirmati.

3. PUNTI LI JOHORĠU MILL-MINUTI

Il-Kunsillier Refalo staqsa, meta saret l-applikazzjoni mal-MEPA fir-rigward tal-proġett ta' Pjazza l-Assunta?

4. MINUTI – KUMITAT AMMINISTRATTIV GĦAL MARSALFORN

Il-minuti tal-laqqgħa nru. 14/2011 tal-Kumitat Amministrattiv għal Marsalforn ittiegħdu bħala approvata mill-Kunsill.

5. KORRISPONDENZA

Sar il-qari ta' din il-korrispondenza:-

Ittra mibgħuta mit-Tribunal ta' Revizjoni ta' l-Ambjent u l-Ippjanar tal-MEPA dwar il-ħlas dovut lill-MEPA biex isir aċċess fir-rigward tal-proġett propost għal Triq il-Knisja. Il-Kunsill approva l-ħlas dovut lill-MEPA (€100).

Rapport tal-Perit tal-Kunsill dwar l-offerti mitfugħa għall-Kuntratt ta' traqqiegħ ta' toroq.

Fuq parir tal-Perit, il-Kunsill qabel li l-Kuntratt għal xogħlijiet ta' traqqiegħ bil-konkos jingħata lil ta' Gatt Tarmac Ltd u l-Kuntratt għal xogħlijiet ta' traqqiegħ bil-cold asphalt jingħata lil ta' Road Construction Co Ltd.

Il-Kunsill approva t-traqqiegħ bil-cold asphalt ta' Triq Għajn Mhelhel, Triq is-Sagħtrija u Triq Wied l-Infern.

Komunikat ta' Brian Taylor fejn qed jallega li fi triq limiti taż-Żebbuġ qasam żewġ *tyres* tal-vettura tiegħu u għamel spiża ta' €270. Is-Segretarja Eżekuttiva għarrfet lill-Kamra li kienet għaddiet din il-korrispondenza lill-avukat tal-Kunsill għal parir legali.

Komunikat tal-Beach Cleaning Section għal provvista ta' kanni u *fittings* biex isiru *railings* godda fl-inħawi ta' Taħt ix-Xifer. It-talba għal materjal ma kienetx approvata peress li m'hemmx talbiet mir-residenti għal dan ix-xogħol.

6. APPROVAZZJONI TAL-KONTIJET

lċ-ċedola tal-pagamenti – DOK A kienet approvata.

Dwar l-*invoice* tal-Perit Edward Scerri għal servizzi ta' perit 'Ġnien it-Tlett Għoljiet', il-Kunsill iddeċieda li jitlob kopja tal-kontijiet imħallsa mill-Ministeru għal Għawdex fuq dan il-proġett u tkun verifikata r-rata ta' Tariffa K.

7. IL-PJAN TAL-ĦIDMA 2011 - 2013

Sar il-qari tal-Pjan tal-Ħidma għas-snin 2011 – 2013.

Wara xi mistoqsijiet u rimarki ta' kjarifika, il-Kunsill approva l-Pjan tal-Ħidma kif preżentat.

Id-Deputat Sindku s-Sur Bajada rtira mill-Kamra tal-laqgħat.

8. ILMENTI

Talba tas-Sinj. Miriam Fenech biex isiru *double yellow lines* quddiem tieqa livell mat-triq ta' 10, 'Diego Crt', Triq il-Lampuka. It-talba ġiet rifjutata.

Ilment 16/2011 – is-Sur Anthony Farrugia

Talab biex jinqata' l-ħaxix ta' Triq Ta' Ċikku. Il-Kunsill approva l-qtugħ tal-ħaxix u t-tindif ta' Triq Ta' Ċikku; jagħmlu x-xogħol il-Kumitat tan-Nar (€100).

Ilment 15/2011 – is-Sur Mario Tabone

Jinqata' l-ħaxix u jsir it-tindif ta' dawn it-toroq

Ta' Tutiet, Ta' Ċikku, Tal-Kanun, Ta' Klajru u Ta' Ħabel it-Twil.

Il-Kunsill approva l-qtugħ tal-ħaxix u t-tindif ta' Triq Wied l-Infern u Triq Għajn Mhelhel; jagħmlu x-xogħol il-Kumitat taż-Żebbuġ Rovers (€1,150).

Ilment 14/2011 – is-Sur Michael Axiaq

Talab biex isiru *single lines* mal-art quddiem ir-residenza 'Miker' fi Triq Sant' Indrija u faċċata tal-istess residenza. Il-Kunsill approva t-talba tas-Sur Axiaq.

Ilment 13/2011 – is-Sur Anthony Vella

Talab erba' jardi konkos għall-manutenzjoni ta' bidu ta' passagġ fl-inħawi Ta' Milied. Il-Kunsill approva t-talba għal provvista ta' erba' jardi konkos.

Ilment 12/2011 – is-Sinjura Vicky Saliba

Jitwaħħlu tabelli biex min joħroġ bil-klieb inaddaf warajh. It-talba kienet rifjutata, it-tabelli li twaħħlu sa issa f' dan ir-rigward ma ħallewx effett.

Il-Kunsillier Camilleri qal meta jinħarġu l-avviżi tal-Kunsill, isir avviż biex min joħroġ il-kelb u jħammeġ, inaddaf warajh.

9. AFFARIJET OHRA

Fid-dawl tal-Pjan li ġie varat għal Marsalforn mill-Ministeru għal Għawdex, il-Kunsillier Refalo ppropona u l-Kunsill qabel li għal dan is-sajf, il-bankijiet fuq il-*promenade* ta' Marsalforn jinżebgħu minflok jinbidlu ma' oħra ġodda.

Is-Sindku qal għandu talba minn Stephen Dimech biex jitwaħħlu tlett bankijiet fl-inħawi magħrufa d-Daħla Ta' Kuljat. Kien miftiehem li deċiżjoni għal din it-talba tittiehed f' seduta oħra.

10. AGĠORNAMENT

Il-Kunsill Lokali agġorna fis-6.45 ta' filgħaxija għal nhar it-Tlieta, 19 ta' Lulju 2011 fil-5.30 ta' filgħaxija.

Kav. Carmelo Saliba
Sindku

Diane Tagliaferro
Segretarja Eżekuttiva

Dok. A